

सूचनाको हक सम्बन्धी ऐन, २०६४ को दफा ५ र सूचनाको हक सम्बन्धी
नियमावली, २०६५ को नियम ३ बमोजिम २०८१ माघ, फागुन र चैत्र महिनामा
सम्पादित प्रमुख क्रियाकलापहरू (स्वतः प्रकाशन) को विवरण



प्रदेश लोक सेवा आयोग
लुम्बिनी प्रदेश, बुटवल





१. पृष्ठभूमि :

नेपालको संविधानको भाग २३ धारा २४४ मा प्रदेश लोक सेवा आयोग सम्बन्धी व्यवस्था रहेको छ। यस संवैधानिक व्यवस्था अनुरूप प्रदेश लोक सेवा आयोगको गठन, काम, कर्तव्य र अधिकार सम्बन्धमा व्यवस्था गर्न बनेको ऐन, २०७६ को दफा ३ बमोजिम प्रदेश लोक सेवा आयोग गठन भई आयोगको कार्यालय लुम्बिनी प्रदेशको बुटवलमा स्थापना भई सञ्चालनमा आएको छ। प्रदेश निजामती सेवा, प्रदेश प्रहरी सेवा, प्रदेश अन्य सरकारी सेवा र स्थानीय सरकारी सेवा तथा संगठित संस्थाको सेवाको पदमा उपयुक्त उम्मेदवारको छनौटमा स्वच्छता तथा निष्पक्षता कायम गरी योग्यता प्रणालीलाई प्रवर्द्धन गर्दै सार्वजनिक प्रशासनलाई सक्षम, सुदृढ र सेवामुखी बनाउनका लागि गठन भएको हो। यसै गरी प्रदेश र स्थानीयस्तरमा उल्लेखित सेवाका विभिन्न सेवा समूहका पदहरूमा उपयुक्त जनशक्तिलाई आकर्षित गर्ने, परीक्षा संचालन गरी सिफारिस गर्ने कार्यमा निष्पक्षता, तटस्थता र योग्यता कायम गरी जनशक्ति व्यवस्थापनमा प्रदेश सरकारलाई सहयोग गर्ने उद्देश्यले प्रदेश लोक सेवा आयोग क्रियाशिल रहेको छ।

२. दीर्घकालीन सोच:

प्रदेश सरकारको दीर्घकालीन सोच “समृद्ध लुम्बिनी : आत्मनिर्भर प्रदेश” अनुरूप लुम्बिनी प्रदेशमा गुणस्तरीय सेवा प्रवाहका लागि सक्षम र उच्च नैतिक चरित्र भएका जनशक्ति छनौट गरी प्रदेश सरकार र स्थानीय तहलाई सिफारिस गर्ने साथै प्रदेशमा सुशासन प्रवर्द्धनमा सहयोग गर्ने।

३. उद्देश्य:

- प्रदेश निजामती सेवा, स्थानीय सरकारी सेवा र अन्य सरकारी सेवाको पदमा नियुक्तिका लागि उपयुक्त उम्मेदवार छनौट गर्न परीक्षाहरू सञ्चालन गर्ने।
- परीक्षा पद्धतिमा सुधार गरी समसामयिक एवं वैज्ञानिक प्रणाली अवलम्बन गर्ने।
- सेवा प्रवाहसँग सम्बन्धित समय सापेक्ष पाठ्यक्रम तर्जुमा गरी दक्ष उम्मेदवार छनौट गर्ने।

- लोक सेवाका मूलभूत मान्यता : योग्यता प्रणाली, निष्पक्षता र स्वच्छतालाई सुदृढ र विश्वसनीय बनाउने।
- प्रदेश, स्थानीय तह र अन्य तोकिएको क्षेत्रमा जनशक्ति व्यवस्थापनमा अध्ययन अनुसन्धान गर्ने ।
- तोकिएका विषयमा सम्बन्धित निकायलाई परामर्श दिने ।

४.रणनीतिहरू:

- प्रदेश लोक सेवा आयोग ऐन, २०७६ को दफा ६१ र ६२ मा व्यवस्था भए बमोजिम निर्माण गरिएका आयोगको नियमावली, कार्यविधि, मापदण्ड र निर्देशिकाको कार्यान्वयन तथा अद्यावधिक गर्दै जाने।
- आयोगको लागि आवश्यक हुने विभिन्न विषय क्षेत्रका विज्ञको रोस्टर सूची तयार तथा अद्यावधिक गर्दै जाने।
- प्रदेश निजामती सेवा र स्थानीय सरकारी सेवाका विभिन्न तहका पदको पाठ्यक्रम निर्माण र अद्यावधिक गर्दै जाने।
- आयोगको भौतिक पूर्वाधार, जनशक्ति र प्रविधिको विकास गर्दै आयोगको सक्षमता वृद्धि गर्ने।
- लोक सेवा आयोगका मूलभूत मान्यता, योग्यता, निष्पक्षता र स्वच्छतालाई सुदृढ र विश्वसनीय बनाउने ।
- गुणस्तरीय सेवा प्रवाहका लागि सक्षम, चरित्रवान र सामाजिक उत्तरदायित्व बहन गर्न सक्ने जनशक्ति छनोट गर्ने।
- प्रदेश सरकार र प्रदेश भित्रका स्थानीय तहहरूलाई सुशासन प्रवर्द्धनका लागि सहयोग गर्ने।

५.कार्यक्षेत्र:

- प्रदेश लोक सेवा आयोग ऐन, २०७६ को दफा ७ मा उल्लेख भए बमोजिम यस आयोगको कार्यक्षेत्र देहाय बमोजिम रहेका छन्
- प्रदेश निजामती सेवा र स्थानीय सरकारी सेवाको पदमा नियुक्तिका लागि उपयुक्त उम्मेदवार छनोट गर्न परीक्षा सञ्चालन गर्ने ।
 - प्रदेश प्रहरी सेवा, प्रदेश अन्य सरकारी सेवा र संगठित संस्थाको पदमा पदपूर्तिका लागि लिइने लिखित परीक्षा सञ्चालन गर्ने ।

- प्रदेश निजामती सेवा, अन्य सरकारी सेवा र स्थानीय सरकारी सेवाका पदमा बढुवा गरी अपनाउनु पर्ने सामान्य सिद्धान्तका विषयमा परामर्श दिने ।
- संगठित संस्थाको सेवाका कर्मचारीहरूको सेवाका शर्त सम्बन्धी कानून र त्यस्तो सेवाको पदमा बढुवा वा विभागीय कार्यवाही गर्दा अपनाउनु पर्ने सामान्य सिद्धान्तको विषयमा परामर्श दिने ।
- प्रदेश निजामती सेवाको शर्त सम्बन्धी विषयमा प्रदेश निजामती सेवा वा पदमा नियुक्ति, बढुवा र विभागीय कार्यवाही गर्दा अपनाउनु पर्ने सिद्धान्तको विषयमा र प्रदेश सरकारी सेवाको पदमा ६ महिना भन्दा बढी समयका लागि नियुक्ति गर्दा उम्मेदवारको उपयुक्तताको विषयमा परामर्श दिने ।
- कुनै एक प्रकारको प्रदेश सरकारी सेवाको पदबाट अर्को प्रकारको प्रदेश सरकारी सेवाको पदमा वा अन्य सरकारी सेवाबाट प्रदेश निजामती सेवामा सरुवा वा बढुवा गर्दा वा कुनै प्रदेशको सेवाको पदबाट प्रदेश निजामतीसेवाको पदमा सेवा परिवर्तन वा स्थानान्तरण गर्दा उम्मेदवारको उपयुक्तताको विषयमा परामर्श दिने ।
- आयोगको परामर्श लिनु नपर्ने अवस्थाको पदमा बहाल रहेको कर्मचारीलाई आयोगको परामर्श लिनु पर्ने अवस्थाको पदमा स्थायी सरुवा वा बढुवा गर्नु पर्ने विषयमा र प्रदेश सरकारी सेवाको र स्थानीय सरकारी सेवाका कर्मचारीलाई दिइने विभागीय सजायको विषयमा परामर्श दिने ।

६. कानूनी तथा नीतिगत व्यवस्थाहरू

आयोगले आफ्नो कार्यसम्पादनको सिलसिलामा हालसम्म प्रयोग गर्दै आएका कानून एवम् कार्यविधिहरू निम्न अनुसार छन्:-

- नेपालको संविधान
- निजामती सेवा ऐन, २०४९ तथा निजामती सेवा नियमावली, २०५०
- नेपाल स्वास्थ्य सेवा ऐन, २०५३ तथा नेपाल स्वास्थ्य सेवा नियमावली, २०५५
- कर्मचारी समायोजन ऐन, २०७५
- प्रदेश लोक सेवा आयोग (आधार र मापदण्ड निर्धारण) ऐन, २०७५
- प्रदेश लोक सेवा आयोग ऐन, २०७६
- प्रदेश निजामती सेवा ऐन, २०८०
- प्रदेश लोक सेवा आयोग नियमावली, २०७६
- प्रदेश निजामती सेवा नियमावली, २०८०
- प्रदेश लोक सेवा आयोग (कार्यसञ्चालन) निर्देशिका, २०७७

- प्रदेश लोक सेवा आयोग बैठक सञ्चालन कार्यविधि, २०७६
- प्रदेश लोक सेवा आयोग परामर्श सम्बन्धी (कार्यविधि) निर्देशिका, २०८०
- प्रदेश लोक सेवा आयोगको पारिश्रमिक तथा दस्तुर सम्बन्धी मापदण्ड, २०७६
- प्रदेश लोक सेवा आयोगको आचार संहिता, २०७६
- परीक्षा सञ्चालन तथा व्यवस्थापन सम्बन्धमा स्वास्थ्य सुरक्षा मापदण्ड, २०७७
- प्रदेश लोक सेवा आयोगको कार्यसम्पादनसँग सम्बन्धित अन्य प्रचलित ऐन, नियम र निर्देशिकाहरू
- निजामती सेवाका विभिन्न सेवा, समूह सञ्चालन सम्बन्धी प्रचलित ऐन तथा नियमावलीहरू
- लोक सेवा आयोगबाट प्रतिपादित विभिन्न सिद्धान्त र निर्णयहरू
- प्रदेश लोक सेवा आयोगका समय-समयका निर्णयहरू
- लोक सेवा आयोगको कार्यसम्पादनसँग सम्बन्धित ऐन, नियम र निर्देशिकाहरू

७. आयोगको मौजूदा अवस्था

➤ आयोगको गठन

- अध्यक्ष प्रा. डिलाराम भट्टराई
- सदस्य श्री बाबुराम गौतम
- सदस्य श्री डिम्पल गुरुङ्ग
- सचिव श्री बाबुराम भण्डारी




८. संगठन संरचना तथा जनशक्ति विवरण

तालिका: दरबन्दी र पदपूर्तिको अवस्था

क्र.सं.	पद	सेवा	समूह	श्रेणी/तह	स्वीकृत दरबन्दी	पदपूर्ति संख्या	रिक्त दरबन्दी संख्या
१	सचिव	प्रशासन	सा.प्र.	एघारौँ	१	१	०
२	उपसचिव/ व.उपसचिव	प्रशासन	सा.प्र.	नवौँ/दशौँ	२	२	०
३	शाखा अधिकृत/व.शाखा अधिकृत	प्रशासन	सा.प्र.	सातौँ/आठौँ	४	४	०
४	कम्प्युटर इन्जिनियर	विविध	विविध	सातौँ/आठौँ	१	०	१
५	कानून अधिकृत	न्याय	कानून	सातौँ/आठौँ	१	१	०
६	शिक्षा अधिकृत/व.शिक्षा अधिकृत	शिक्षा	शि.प्र.	सातौँ/आठौँ	१	१	०
७	वरिष्ठ प्रशासन सहायक/अधिकृत	प्रशासन	सा.प्र.	पाचौँ/छैटौँ	९	९	०
८	कम्प्युटर अपरेटर/अधिकृत (कम्प्युटर)	विविध	विविध	पाचौँ/छैटौँ	४	४	०
९	लेखापाल/अधिकृत (लेखा)	प्रशासन	लेखा	पाचौँ/छैटौँ	१	१	०
१०	ह.स.चा.			श्रेणी विहीन	५	५	०
११	का.स.			श्रेणी विहीन	४	४	०
जम्मा					३३	३२	१

प्रदेश लोक सेवा आयोग

लुम्बिनी प्रदेश, बुटवल



*प्रदेश सरकार (मन्त्रिपरिषद्) को मिति २०७७/०५/११ को निर्णय बमोजिमको अस्थायी दरबन्दी



९. आयोगको कार्यसम्पादनका आधारभूत सिद्धान्तहरू

आयोगले कार्यसम्पादन गर्दा स्वतन्त्र, निष्पक्ष तथा स्वच्छताको आधारमा योग्यता प्रणालीलाई प्रमुख प्राथमिकता दिई देहाय बमोजिमका मुख्य सिद्धान्तहरू अवलम्बन गर्नु पर्दछ । यसरी योग्यता, स्वच्छता र निष्पक्षताको जगमा उत्कृष्टताको मापन गरी प्रदेश सरकार र स्थानीय तहहरूलाई चाहिने जनशक्तिको छनौट तथा सिफारिस गर्ने कार्यमा प्रदेश लोक सेवा आयोग प्रतिबद्ध भइ कार्यसम्पादन गर्नु आयोगको दायित्व हुन्छ । लोक सेवा आयोगका स्थापित सिद्धान्तहरूलाई प्रदेश लोक सेवा आयोगले अनुसरण गरी काम गर्नु गराउनु पर्छ:-



१०. आयोगबाट प्रदान गरिने सेवाहरू:

- वार्षिक कार्यतालिका प्रकाशन
- माग पद संकलन
- प्रतिशत निर्धारण
- शैक्षिक योग्यता एवं पाठ्यक्रम निर्माण, परिमार्जन र संशोधन
- विज्ञापन प्रकाशन
- दरखास्त संकलन
- प्रश्नपत्र निर्माण र परिमार्जन
- प्रतियोगितात्मक लिखित परीक्षा सञ्चालन
- उत्तरपुस्तिका परीक्षण
- लिखित नतिजा तयारी एवं प्रकाशन

- प्रयोगात्मक परीक्षा तथा सीप परीक्षण(प्रयोगात्मक परीक्षा तथा सीप परीक्षण हुने पदहरूका लागि)
- अन्तर्वार्ता
- सिफारिस
- बढुवा सम्बन्धी उजुरीमा आवश्यक छानविन गरी आवश्यक निर्णय गर्ने
- रिक्त पदहरूको नियुक्ति, पदस्थापना लगायतका विषयमा निरीक्षण गर्ने।

११. दस्तुर तथा शुल्क:

आयोगबाट विभिन्न कामको सिलसिलामा लिईने दस्तुर, शुल्क देहायबमोजिम व्यवस्था गरिएको छ।

दरखास्तको दस्तुर तथा शुल्क विवरण(बढुवाको लागि समेत)

तह	दस्तुर (रु.)
एघारौँ र बाह्रौँ तह	१५००
नवौँ र दशौँ तह	१२००
छैटौँ, सातौँ र आठौँ तह	१०००
पाँचौँ तह	५००
चौथो तह	४००
सवारी चालक	२००
कार्यालय सहयोगी	१००

समान तहको विभिन्न पदको संयुक्त परीक्षा हुनेगरी विज्ञापन भएकोमा प्रति थप समूह/पत्रको लागि निम्न बमोजिम परीक्षा दस्तुरको व्यवस्था रहेको छ।

तह	दस्तुर (रु.)
एघारौँ र बाह्रौँ तह	६००
नवौँ र दशौँ तह	५००
छैटौँ, सातौँ र आठौँ तह	४००
पाँचौँ तह	२००
चौथो तह	१५०
सवारी चालक र कार्यालय सहयोगी	१००

१२. निवेदन, उजुरी उपर निर्णय गर्ने प्रक्रिया र अधिकारी

(क) प्रक्रिया

- सूचना मागकर्ताले आफुले माग गरेको सूचना सहितको विवरण उल्लेख गरी आयोगको सूचना अधिकारीलाई सम्बोधन गरी निवेदन दिनुपर्ने,
- निवेदकले माग गरे बमोजिमको सूचना तत्काल उपलब्ध गराउन नसकिने प्रकृतिको भएमा सूचना अधिकारीले कारण सहित सूचना उपलब्ध गराउने समय तोकी सोको जानकारी निवेदकलाई गराइनेछ,
- सूचना अधिकारी समक्ष माग गरिएको सूचना आफुभन्दा माथिल्लो तहबाट निर्णय गराउनुपर्ने भएमा सोको जानकारी सूचना मागकर्तालाई तत्काल गराई १५ दिनभित्र सूचना माग निवेदन उपर भएको निर्णय उपलब्ध गराइनेछ,
- सूचना मागकर्ताले माग गरेको विवरण स्थलगत भ्रमणबाट दिन सकिने अवस्था भएमा सूचना अधिकारीलाई स्थलगत भ्रमण गरी प्रतिवेदन पेश गर्न लगाउन सकिनेछ। यसरी भ्रमण गरिसकेपछि भ्रमणमा खटिने पदाधिकारीले माग सूचनाको सम्बन्धमा प्रतिवेदन पेश गर्नुपर्नेछ। प्राप्त प्रतिवेदनका आधारमा निर्णय गराउन आवश्यक भए निर्णय गराई र निर्णय गराउन आवश्यक नभए सोझै सूचना अधिकारीले आवश्यकता अनुसारको सूचना मागकर्तालाई उपलब्ध गराइनेछ,
- प्रदेश लोक सेवा आयोगको ऐन, नियम तथा निर्देशिकाले सूचना प्रवाह गर्न नमिल्ने, गोप्य रहने भनी तोकिएको विषयमा सूचना प्रवाह गरिने छैन,
- अन्य विषयको निर्णय विषयको कार्यप्रकृति अनुसार टिप्पणी, समूह प्रतिवेदन, छलफल आदिका आधारमा हुने गर्दछ।

(ख) निर्णय गर्ने अधिकारी

- सूचनासँग सम्बन्धित विषयको प्रकृति अनुसार आयोगका सचिव वा आयोग

(ग) सूचना अधिकारीले उपलब्ध गराएको सूचना उपर उजुरी सुन्ने अधिकारी

सचिव श्री बावुराम भण्डारी मोबाइल नं. ९८५७०८१०६२

(घ) प्रवक्ता र सूचना अधिकारी

प्रवक्ताको नाम: यमकान्त पाण्डेय मोबाइल नं.९८५७०८८६९५

सूचना अधिकारीको नाम: नारायण अर्याल मोबाइल नं.९८५७०८८६९६



१३. सम्पादन गरेको कामको विवरण (२०८१ माघ-चैत्र)

- देहाय बमोजिमका पदको परीक्षाको लागि पाठ्यक्रम निर्माण तथा आवश्यकतानुसार परिमार्जन गरी आयोगको वेबसाइटमार्फत वेबसाइटमार्फत प्रकाशन गरिएको,

क्र.सं.	सेवा	समूह/उपसमूह	तह	पद
१.	प्रदेश निजामती सेवा तथा स्थानीय निजामती सेवा अन्तर्गत स्वास्थ्य सेवा	पब्लिक हेल्थ नर्सिङ्ग	सहायक स्तर चौथो	अ.न.मि.
२.	प्रदेश निजामती सेवा तथा स्थानीय निजामती सेवा अन्तर्गत स्वास्थ्य सेवा	हेल्थ इन्स्पेक्सन	सहायक स्तर चौथो	कोल्ड चेन असिस्टेण्ट तथा अ.हे.व.
३.	प्रदेश निजामती सेवा तथा स्थानीय निजामती सेवा अन्तर्गत इञ्जिनियरिङ सेवा	सिभिल/स्यानिटरी	सहायक स्तर चौथो	खानेपानी तथा सरसफाइ टेक्निसियन
४.	प्रदेश निजामती सेवा अन्तर्गत वन सेवा	जनरल फरेष्ट्री	सहायक स्तर चौथो	फरेष्टर
५.	प्रदेश निजामती सेवा तथा स्थानीय निजामती सेवा अन्तर्गत स्वास्थ्य सेवा	आयुर्वेद/जनरल आयुर्वेद	सहायक स्तर चौथो	वैद्य
६.	प्रदेश निजामती सेवा तथा स्थानीय निजामती सेवा	मे.ल्या.टे.	सहायक	ल्याव असिष्टेण्ट



	अन्तर्गत स्वास्थ्य सेवा		स्तर चौथो	
७.	प्रदेश निजामती सेवा तथा स्थानीय निजामती सेवा अन्तर्गत स्वास्थ्य सेवा	रेडियोग्राफी	सहायक स्तर चौथो	डार्करूम असिष्टेण्ट
८.	प्रदेश निजामती सेवा तथा स्थानीय निजामती सेवा अन्तर्गत प्रशासन सेवा	सा.प्र./राजस्व/लेखा समूह तथा स्थानीय सरकारी सेवा तर्फ आ.ले.प. र कानून समूह	सहायक स्तर चौथो	सहायक चौथो (अप्राविधिक)
९	प्रदेश निजामती सेवा	प्रदेश वन सेवा, जनरल फरेष्ट्री समूह	सहायक स्तर तेस्रो	वन रक्षक

- प्रदेश निजामती सेवा अन्तर्गत सहायकस्तर चौथो तह (प्राविधिक/अप्राविधिक) तर्फका कार्यक्षमताको मूल्यांकनद्वारा हुने बढुवा तर्फ कुल ८ र खुला तथा समावेशी तर्फ देहाय अनुसार ५९ पद गरी कुल ६७ पदका लागि देहाय अनुसार विज्ञापन प्रकाशन गरिएको,

सेवा	माग पदसंख्या
प्रदेश प्रशासन सेवा	१८
प्रदेश स्वास्थ्य सेवा	२७
प्रदेश इञ्जिनियरिङ्ग सेवा	४
प्रदेश वन सेवा	१०
कुल	५९

- प्रदेश निजामती सेवा अन्तर्गत सहायस्तर तेस्रो तहको वनरक्षक पदको खुला तथा समावेशी समूह तर्फ कुल ११५ पदका लागि विज्ञापन प्रकाशन गरिएको,

- अधिकृतस्तर नवौं तहमा बढुवा समितिबाट भएको बढुवाको निर्णयमा चित्त नबुझाई यस आयोगमा दर्ता हुन आएका ८ वटा उजुरीको यस आयोगबाट छानविन हुँदा एक वटा बढुवा निर्णय संशोधन भएको छ भने बाँकी यथावत नै हुने गरी निर्णय भएको,
- प्रदेश निजामती सेवा अन्तर्गत विभिन्न सेवा समूहका सहायकस्तर पाँचौं तहका विभिन्न २६ वटा विज्ञापनका पदहरूका लागि लिखित परीक्षा सञ्चालन सञ्चालन गरिएको,
- प्रदेश निजामती सेवा अन्तर्गत अधिकृतस्तर नवौं तहका प्रदेश इञ्जिनियरिङ्ग सेवा अन्तर्गत दुई वटा विज्ञापन, प्रदेश कृषि सेवा अन्तर्गत चार वटा विज्ञापन, प्रदेश शिक्षा सेवा अन्तर्गत एक वटा विज्ञापन र प्रदेश स्वास्थ्य सेवा अन्तर्गत बीस वटा विज्ञापन गरी कुल २७ वटा विज्ञापनका लिखित परीक्षाको नतिजा प्रकाशन गरी वेबसाइट मार्फत सार्वजनिक गरिएको,
- प्रदेश निजामती सेवा अन्तर्गत सहायकस्तर पाँचौं तहका प्रदेश प्रशासन सेवाको विज्ञापन नं.५००१८-२५।२०८१-८२(खुला तथा समावेशी) र विज्ञापन नं.५००२६/२०८१-८२, प्रदेश स्वास्थ्य सेवा अन्तर्गतका विभिन्न ११ वटा विज्ञापन गरी कुल १३ वटा विज्ञापनको प्रथम चरणको लिखित परीक्षाको नतिजा प्रकाशन गरिएको,
- यस तीन महिनाको अवधिभित्र देहाय बमोजिम विभिन्न सेवा समूह अन्तर्गतका अधिकृतस्तर नवौं तहका विभिन्न पदका गरी कुल ३९ जना उम्मेदवारहरू सिफारिस गरिएको छ भने विभिन्न कारणले रिक्त रहेका पदमा माग भै आएबमोजिम कुल ३४ जना वैकल्पिक उम्मेदवार सिफारिस गरिएको छ।

सेवा	सिफारिस संख्या	कैफियत
प्रदेश प्रशासन	८	खुला तथा अन्तर तह
प्रदेश इञ्जिनियरिङ्ग	२	
प्रदेश शिक्षा	२	
प्रदेश कृषि	४	
प्रदेश स्वास्थ्य	२३	
जम्मा	३९	



प्रदेश लोक सेवा आयोग
लुम्बिनी प्रदेश
बुटवल, नेपाल

१४. आम्दानी, खर्च तथा आर्थिक कारोबार सम्बन्धी अद्यावधिक विवरण (२०८१।०८२ माघ-चैत्र)

बजेट शीर्षक	विनियोजन	खर्च	खर्च प्रतिशत
चालु	रु.८,३०,००,०००।-	रु.१,९४,४२,४२६।-	२३.४२
पुँजीगत	रु.७०,००,०००।-	रु.१७,०२,८८८।-	२४.३२
जम्मा	रु.९,००,००,०००।-	रु.२,११,४५,३१४।-	२३.४९

चालु आर्थिक वर्ष २०८१।०८२ को हाल(चैत्र मसान्त) सम्मको खर्च विवरण:

बजेट शीर्षक	विनियोजन	खर्च	खर्च प्रतिशत
चालु	रु.८,३०,००,०००।-	रु.५,२९,८८,४२६।-	६३.८४
पुँजीगत	रु.७०,००,०००।-	रु.३६,१९,८८८।-	५१.७१
जम्मा	रु.९,००,००,०००।-	रु.५,६६,०८,३१४।-	६२.८९



१५. सार्वजनिक निकायको वेबसाइट

प्रदेश लोक सेवा आयोगको वेबसाइट www.ppsc.lumbini.gov.np

१६. सार्वजनिक निकायले वर्गीकरण तथा संरक्षण गरेको सूचनाको नामावली

आयोगको ऐन, नियमावली र निर्देशिकामा गोप्य रहने भनी उल्लेख गरेका सूचना बाहेक सबै सूचनाहरू प्रकाशन हुने गरेको।

१७. सार्वजनिक निकायका सूचनाहरू अन्यत्र प्रकाशन भएको वा हुने भए सोको विवरण

- आयोगको वेबसाइट www.ppsc.lumbini.gov.np,
- प्रदेश लोक सेवा आयोगको वार्षिक प्रतिवेदन(वार्षिक रुपमा),
- आयोगबाट हुने पदपूर्तिको विज्ञापन गोरखापत्र राष्ट्रिय दैनिकमा प्रकाशन गर्ने गरिएको,

प्रदेश लोक सेवा आयोगको फेसबुक पेज: प्रदेश लोक सेवा आयोग, लुम्बिनी प्रदेश बुटवल।